

जदहीं खां भरतलालु चित्रकूट खां आयो आहे तदहीं खां तपस्वयुनि खे बि अचरज में विज्ञण वारो चोदहनि वरिहियनि जो कठारे वृतु धारणु कयो अथसि। श्री अयोध्या खां परभरो नंदी ग्राम में हेठि धरिती खोटे गुफा ठाहे इभ विछाए उन्हीअ कंदिरा में रहे थो। मथां कखाई कुटिया, छोदनि जा कपिड़ा, मस्तक जे जटाउनि जो जूड़ो, गौंट में भिगल जवनि जो रसु पानु करणु, राति दींह प्रीतम नाम जो पाठु, गद् गद् कंटु, आंसुनि जी झरी, हर हर कृंदनु करे कुरिलाइण। भतर लाल जी सिद्धि तपस्या खे दिसी मुनीश्वरनि जो बि सिरु झुकी वियो। सुन्दर सिंहासन ते प्राण नाथ प्रभू अ जूं पादुकाऊं बृजमान करे, अर्चणु, पूजनु ऐं प्रणामु इन्हनि में मगनु थी प्रेम पादुकाउनि जे आज्ञा अनुसार शत्रुघ्न लाल द्वारां राज काज जो प्रबंधु संवारे रहियो आहे। जियं जियं शरीरु दुर्बल थींदो पियो वजें तियं तियं प्रीति जी रफितार तिखी थींदी वजें। मुखिड़े ते अनूपमु तेजु अनुराग जी ऊंचाई अ जो चमकी रहियो अथसि।

गोस्वामी तुलसी गद् गद् कंठ सो चवे थो त प्यारे श्री भरत लाल जहिड़ो, सचो, सुठो, मिठो, ऊंचो सारे भूमण्डल में न थिया, न आहे ऐं न थींदो। श्री भरतलाल जे समान श्री भरतलालु ई आहे। जियं

श्रीराम जहिङो ब्रियो भगुवान कोन आहे तिंय श्रीभरत लाल जहिङो  
भक्तु सन्तु बि कोन आहे।

धन्य भरत जै राम गुसाई।